

Ylham perişdesi

Category: Goşgular, Kitapcy
написано kitapcy | 26 январа, 2025
Ylham perişdesi YLHAM PERIŞDESI

*«Ylham perişdesi...
Men ony yrdym,
duýýan onuň pyşyrdaýşyn näz bilen.»*
Seýitmyrat Geldiýew

Gaýybana gaýyp ýörün men Aý-da,
Ylham perişdesin aldamak üçin.
Siziň suwa düşýän kölüňiz kaýda?
Men duzak gurjak awlamak üçin.

Duzak gurup tutjak, edinjek hemra,
Gussamy, şatlygym paýlaşar ýaly.
Maňa has ýakynrak bolsaňyz kem däl,
Söhbet gurup bile çaylaşar ýaly.

Ylham perişdesi!
Men duzak gurdum,
Men size eýe däl, ýesir guluňyz.
Size aşyk bolan bendiwany men,
Her ederin taparyn men kölüňiz!

Seýitmyrat kakanyň yran melegin,
Ogrynlykda baryp soraga çekdim.
Açyş edip ýöne aýtmadyk syryn,
Men Türkmenistana aýan etjekdim.

Emma baş bermedi, zehin Pegasym
Baş öwredilmedik, ýabany Pegas
Ylham melegini görenden ürkdi,
Men tejirebesiz, Pagasymam mes.

Gözüm açyp, awçy bolmasamda men,
Gaýybana gyzyklandym aw bilen.

Pegasymy müngä öwretmesemem,
Öwrenşdirdim men özümi saz bilen...

...Aý örüpdür ýere kümüşsöw saçyn,
Gaýybana gaýyp ýörün men Aý-da,
Ylham perişdesin tutmaklyk üçin,
Duzak gurdum
Duzagyma düşäýse...

© Remezan MÄMETGURBANOW. Goşgular